

Врз основа на член 62 а во врска со член 22 став 1 точка 6 и 8 од Законот за локалната самоуправа ("Службен весник на РМ" бр.5/02 и "Службен весник на РСМ" бр.202/24), и член 22-а став 2 од Законот за спортот ("Службен весник на РСМ" бр.29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 177/14, 72/15, 153/15, 6/16, 55/16, 106/16, 190/16 и "Службен весник на Република Северна Македонија" бр.98/19, 244/19, 53/24, 74/24, 170/24 и 59/25), Советот на Општина Демир Капија на VII-та седница одржана на ден 27.03.2026 година, донесе

ПРОГРАМА

За активностите на Општина Демир Капија во областа на образованието и спортот во 2026 година

ВОВЕД

Образованието е еден од клучните елементи од кои зависат квалитетот на социјалниот и економскиот живот во општеството. Тоа претставува дејност од јавен интерес, и моќта на неговиот квалитет се ефектуира на две нивоа: на ниво на личниот развој на граѓаните и на ниво на развој на општеството. Образованието дава можност за стекнување знаења и вештини. Децентрализацијата во образованието се состои во тоа да се подобри непосредниот пристап до образованието и да се унапреди квалитетот на стандардите во спроведувањето на образованието.

Согласно член 22 став 1 точка 8 од Законот за локалната самоуправа, општината е надлежна за основање, финансирање и администрирање на основните и средните училишта, во соработка со централната власт, во согласност со закон, организирање на превоз и исхрана на ученици и нивно сместување во ученички домови;

Спортот е дејност која ги опфаќа сите форми на спортски активности на спортистите од сите возрасти, како и спортско-рекреативните активности на граѓаните. Спортот претставува секоја форма на физичка активност преку повремени и/или организирани учества и цели кон изразување и подобрување на физичката подготвеност и менталната благосостојба, создава социјални врски или пак постигнува резултати во натпреварување во сите нивоа. Спортот и здравите навики се клучни за правилен развој на младите генерации.

Согласно член 22 став 1 точка 6 од Законот за локалната самоуправа, општината е надлежна за развојот на масовниот спорт и рекреативните активности, организирањето на спортски приредби и манифестации, одржувањето и изградбата на објекти за спорт, поддршка на спортски сојузи.

Согласно член 22-а од Законот за спортот, надлежностите на општините во областа на спортот се:

- развојот на масовниот спорт и рекреативните активности на граѓаните, опфатен во програмите на спортските и спортско-рекреативните клубови, во реализација на училишниот и студентскиот спортски систем, спортот за сите, а особено спортско-рекреативни активности на лица со посебни потреби;
- организирање на спортски приредби и манифестации, поддржување на систем на натпревари на општинско ниво, во одредени спортови и категории, поддржување на традиционалните спортски натпревари и манифестации, од национален и меѓународен карактер, поддржување на училишниот и студентскиот систем на натпревари, системот на

манифестации и форми на натпревари за лица со посебни потреби, како и масовните спортско-рекреативни активности на граѓаните;

- одржувањето и изградбата на објекти за спорт, утврдување на мрежата на спортските објекти, нивно класифицирање, одржување, користење и опремување, планирање и изградба на современи спортски објекти и определување на рекреативни зони за масовно спортување и

- поддршка и унапредување на спортот, спортските клубови и професионалните спортски клубови регистрирани на подрачјето на општините,

- поддржување на општинските сојузи, како највисока форма на организирање, искажана во сублимирање на активностите и потребите на спортските клубови на подрачјето на општините, обезбедувајќи просторни, материјални и кадровски услови за нивно функционирање.

I. ЦЕЛИ

Целта на програмата е да го стимулира напредокот во образовниот процес и да ги мотивира учениците да постигнуваат високи резултати во образованието, подобрување на квалитетот во образованието, поддршка и унапредување на спортот, зголемено учество во процесот на организирање и збогатувањето на спортско-рекреативниот живот на локалните граѓани.

II. МЕРКИ И АКТИВНОСТИ

II.1 ПЛАНИРАНИ АКТИВНОСТИ ОД ОБЛАСТА НА ОБРАЗОВАНИЕТО КОИ ЌЕ СЕ РЕАЛИЗИРААТ ВО ТЕКОТ НА 2026 ГОДИНА

1. Проект "Ранче за секое прваче"

Училишен пакет за секое прваче со цел оплеснување на почетните трошоци за учениците во семејствата, Општина Демир Капија за секое прваче во учебната 2026/2027 година во основното училиште ќе обезбеди училишен ранец со потребен училишен прибор за непречен почеток на учебната година.

2. Проект "Ученичка униформа за секој ученик"

Секој ученик од прво до деветто одделение во основното училиште ООУ "Димче А.Габерот" Демир Капија ќе добие по еден комплет бесплатна училишна униформа (маици и дуксери) за учебната 2026/2027 година.

Целта на овој проект е сите ученици да бидат облечени во иста облека и да се навикнат на соодветен кодекс на облекување, без поделби и разлики помеѓу нив во начинот на облекување, односно доаѓа до израз личноста на ученикот, а не неговиот изглед, а од друга страна на родителите им се намалуваат трошоците за купување облека.

3. Награда за првенец на генерација

Општина Демир Капија континуирано ги следи најдобрите ученици, ги мотивира и наградува. На крајот на учебната година најдобриот/те полуматурант/и, првенец/и на генерација од основното училиште "Димче А.Габерот" Демир Капија се наградува парично.

Општината за првенец на генерацијата за учебната 2025/2026, ќе исплати надоместок во

висина од нето износ од 6.000 денари.

4. Стипендии за ученици и студенти

Општината согласно Правилникот за условите, критериумите и начинот на доделување на општински стипендии на ученици и студенти во Општина Демир Капија, врз основа на јавен повик доделува

- 3 (три) стипендии на ученици од III и IV година во средно образование
- 3 (три) стипендии на редовни студенти запишани на прв циклус студии на државни факултети во РСМ, со завршена најмалку една година од студиите во високото образование

Висината на стипендиите изнесува:

- 2.000 денари за ученици месечен износ во времетраење од 9 (девет) месеци и
- 3.000 денари за студенти месечен износ во времетраење од 9 (девет) месеци.

5. Проект: Нова централна кујна при ООУ "Димче А.Габерот"

Во завршна фаза е изградбата на кујна и ресторан за исхрана при основното училиште од 343м², со магацински простор.

Со реализација на овој проект се создаваат услови за отварање на современа и функционална кујна и обезбедување квалитетна храна за учениците внатре во училиштето.

Општина Демир Капија инвестира во квалитетни услови за најмладите и нивниот здрав и безбеден развој.

II.2 ПЛАНИРАНИ АКТИВНОСТИ ОД ОБЛАСТА НА СПОРТОТ КОИ ЌЕ СЕ РЕАЛИЗИРААТ ВО ТЕКОТ НА 2026 ГОДИНА СЕ СЛЕДНИТЕ:

1. Поддршка на училишни спортски клубови

Со практикувањето на спортот кај децата започнува да се буди свеста за движење кое е неопходен дел од здравиот развој на секој човек, се учи коректно социјално однесување, сочувство кон школските другари, љубовта кон спортот, тимскиот дух и соработката. Спортот исто така има и корективен карактер- корекција на деформитети.

Општина Демир Капија ќе ги финансира програмите, проектите и спортските активности на учениците од основното училиште на подрачјето на Општина Демир Капија.

- Износот на финансиска поддршка за активностите на училишниот спортски клуб УСК СПОРТСКИ КЛУБ ШАМПИОНИ-ДК Демир Капија за 2026 година изнесува 60.000 денари.

2. Поддршка на спортски клубови и здруженија/фондации

Еднократна финансиска помош се доделува на спортски клубови и здруженија/фондации за спроведување на програмски и проектни активности од областа на спортот (настани, турнири, манифестации, натпревари).

Правото на еднократна финансиска помош се оставрува со поднесување на барање (прилог 5 од правилникот) до Советот на Општина Демир Капија со прилог на потребна документација:

- копија од тековна состојба од Централен регистар на РСМ не постара од шест месеци;
- копија од решение за вршење дејност спорт (за спортски клуб);
- финансиски извештај за добиени средства од Општина Демир Капија за претходната година;

Како баратели може да се јават спортски клубови и здруженија/фондации од областа на спортот кои имаат регистрирано седиште во Општина Демир Капија, како и спортски клубови и здруженија/фондации кои немаат седиште во Општина Демир Капија но реализацијата на проектот е на подрачјето на Општина Демир Капија.

За секое поединечно барање надлежната комисија се изјаснува со одобрување или неодобрување со предлог за висината на одобрениот износ. Врз основа на позитивното мислење од надлежната комисија, Советот донесува решение за одобрување на еднократна финансиска помош.

Ова право е уредено со Правилникот за определување на критериуми за доделување на финансиска помош на здруженија на граѓани, фондации и асоцијации од буџетот на општина Демир Капија ("Службен гласник на Општина Демир Капија" бр.12/2018).

Финансиски средства се доделуваат еднаш во текот на една календарска година.

3. Поддршка на индивидуални спортисти

Со цел да се поттикнат и наградат спортистите од нашата општина кои оствариле успеси во делот на спортот, како и да се стимулираат останатите за постигнување победи на спортските натпревари, Општина Демир Капија доделува еднократна финансиска поддршка за спортисти кои се жители на Општина Демир Капија, за постигнати резултати и учество на натпревари.

Правото на еднократна финансиска поддршка се оставрува со поднесување на барање до Советот на Општина Демир Капија со прилог на потребна документација:

- копија од лична карта;
- доказ за постигнати спортски резултати (државни и меѓународни натпревари) од тековната или претходната година;
- доказ за учество на натпревари (државни и меѓународни);
- копија од трансакциска сметка;

*за спортисти до 18 години кон барањето се доставува и согласност потпишана од родител односно старател.

Како баратели може да се јават спортисти жители на Општина Демир Капија, државјани на РСМ без оглед на возраста на спортистот.

➤ Износот на финансиска поддршка за спортист кој постигнал спортски резултати изнесува:

- за освоено прво место 30.000 денари
- за освоено второ место 20.000 денари
- за освоено трето место 10.000 денари

➤ Износот на финансиска поддршка за учество на натпревар на спортист изнесува најмногу до 30.000 денари.

Финансиска поддршка се остварува еднаш во текот на една календарска година.

4. Проект: Реконструкција на фудбалско игралиште во Демир Капија

Во завршна фаза е реконструкцијата на фудбалското игралиште во Демир Капија на површина од 4500м² и соблекувални од 78м². Со реализација на овој проект ќе се обезбедат современи услови за тренинг, натпревари и рекреација на сите спортисти и жители на Демир Капија.

Спортот е навика, дисциплина, карактер и тимска работа, затоа Општина Демир Капија вложува во унапредувањето на спортската инфраструктура.

5. Проект: Отворено игралиште за тенис во Демир Капија

Тениското игралиште е веднаш до повеќенаменското игралиште на површина од 812м².

Со реализација на овој проект ќе се создадат нови можности за спорт и рекреација, на љубителите на тенисот ќе им се овозможи да се рекреираат, да спортуваат, и да ги развиваат своите спортски вештини, да го подобрат своето здравје и подобро да си го организираат слободното време

АКЦИСКИ ПЛАН ЗА СПРОВЕДУВАЊЕ НА ПРОГРАМАТА ЗА 2026 ГОДИНА

Ред. бр.	Активност	Носител на активност	Цели	Финансиски средства (сума изразена во МКД)		Индикатори
				Буџет на општина	Други извори	
1.	Проект "Ранче за секое прваче"	Општина Д.Капија Основно училиште	Помош на родители кои имаат запишано ученик во прво одделение, со цел олеснување на почетните трошоци за учениците во семејствата	90.000	/	Број на првачиња Родова застапеност на првачиња во %
2.	Проект "Ученичка униформа за секој ученик"	Општина Д.Капија Основно училиште	-Намалување на социјалните разлики и еднаквост меѓу децата; -Соодветен кодекс на облекување; -Намалување на трошоците на родителите;	354.000		Број на ученици Родова застапеност на ученици во %
3.	Награда за првенец на генерација	Општина Д.Капија Основно училиште	Мотивација за напредок;	6.000	/	Број на ученици/првенци Родова застапеност на во %
4.	Стипендии за ученици и студенти	Општина Д.Капија	Материјална поддршка на ученици и студенти за понатамошно надградување во областите каде покажуваат интерес и успеси;	135.000	/	Број на ученици/студенти кои поднеле барање Број на ученици/студенти кои добиле стипендија Родова застапеност на во %
5.	Проект: Нова централна кујна при ООУ "Димче А.Габерот"	Општина Д.Капија Основно училиште	Организирана исхрана за учениците		8.872.609	Број на ученици Родова застапеност во %
6.	Поддршка на училишни спортски клубови	Училишен спортски клуб	-Создавање навики за редовно спортување; -Поттикнување на натпреварувачкиот дух кај младите;	60.000		Број на организирани настани Родова застапеност на учесници во %
7.	Поддршка на спортски клубови и здруженија/фондации	Спортски клубови Здруженија/фондации	-Унапредување и афирмација на спортот во општината; -Поддршка на традиционални спортски натпревари и манифестации;	600.000		Број поддржани спортски клубови/здруженија Број на организирани настани Родова застапеност на учесници во %

8.	Поддршка на индивидуални спортисти	Спортисти	-Поттик за учество на натпревари; -Награда на учесниците за нивниот успех;	100.000		Број на поднесени барања Број на поддржани спортисти Родова застапеност во %
9.	Проект: Реконструкција на фудбалско игралиште во Демир Капија	Општина Д. Капија	Создавање услови за спорт и физичка активност на граѓаните		12.865.292	Број на организирани настани Родова застапеност на учесници во %
10.	Проект: Отворено игралиште за тенис во Демир Капија	Општина Д. Капија	Унапредување на спортската инфраструктура		3.693.636	Број на организирани настани Родова застапеност на учесници во %
			ВКУПНО	1.345.000	25.431.537	

III. ФИНАНСИРАЊЕ

Активностите предвидени со програмата ќе се финансираат од средства на Буџетот на Општина Демир Капија за 2026 година (програма N10 основно образование и L00 спорт и рекреација), донации, спонзорства и од други извори.

IV. ЗАВРШНИ ОДРЕДБИ

Оваа програма влегува во сила со денот на објавувањето во "Службен гласник на Општина Демир Капија".

Совет на Општина Демир Капија
Претседател
Мирјана Јаневски

